

இனிமையான குழந்தைகளே, நீங்கள் தனது தெய்விக நடத்தையின் மூலம் தந்தையை வெளிப்படுத்த வேண்டும். அனைவருக்கும் தந்தையின் அறிமுகம் கொடுத்து ஆஸ்திக்கு அதிகாரி ஆக்க வேண்டும்.

கேள்வி: ஆத்ம உணர்வுடைய குழந்தைகளின் அடையாளம் என்ன?

பதில் : அவர்கள் மிகவும் இனிமையாக அன்பானவராக இருப்பார்கள். அவர்கள் ஸ்ரீமத்படி துல்லியமாக நடப்பார்கள். அவர்கள் ஒருபோதும் எந்த வேலைக்காகவும் சாக்குப்போக்கு சொல்ல மாட்டார்கள். எப்போதும் ஆம் சரி ஐயா (ஹான்ஜி) என்று கூறுவார்கள். அவர்கள் ஒருபோதும் மாட்டேன் என்று சொல்ல மாட்டார்கள். ஆனால் தேக அபிமானம் உள்ளவர்கள் இந்த வேலையை செய்வதால் எனது கௌரவம் கெட்டு விடும் என்று புரிந்து கொள்வார்கள். ஆத்ம அபிமானியாகி எப்போதும் தந்தையின் கட்டளைப்படி நடப்பார்கள். தந்தைக்கு முழுமையாக மரியாதை கொடுப்பார்கள். ஒருபோதும் கோபத்தில் வந்து தந்தைக்கு அவமரியாதை செய்ய மாட்டார்கள். அவர்களுக்கு தமது சரீரத்தின் மீது பற்றுதல் இருக்காது. சிவபாபாவின் நினைவில் இருந்து தான் உண்ணும் உணவை பயனுள்ளதாக ஆக்கிக் கொள்வார்கள், வீணாக்கி கொள்ள மாட்டார்கள்.

பாடல் - அவர் கள்ளம் கபடமற்றவர், தனிப்பட்டவர்.,

ஓம் சாந்தி. இவ்வளவு பெரிய உலகம் உள்ளது. இதில் குறிப்பாக பாரதம் மட்டுமன்றி ஐரோப்பாவும் இருந்தது என்று கூறலாம். ஏனெனில் பாரதம் தான் பழமையானதாக உள்ளது. உண்மையில் பாரதம் தான் இருந்தது என்பதை புரிந்து கொள்கிறார்கள். நாம் ஒருவருக்கு பின் ஒருவராக வந்தவர்கள், நமக்கு முன்பு பாரதம் தான் இருந்தது. என்பதை அனைத்து தர்மங்களைச் சேர்ந்தவர்களும் தெரிந்துள்ளனர். இது புரிந்து கொள்ள வேண்டிய விஷயம் அல்லவா ! பாரதம் தான் பழமையானது என்பதை குழந்தைகளாகிய நீங்கள் அறிவீர்கள். அந்த சமயத்தில் பாரதம் தான் செல்வம் நிறைந்ததாக இருந்தது, அப்போது சொர்க்கம் என்று கூறப்பட்டது. இந்த சமயத்திலோ குழந்தைகளாகிய உங்களைத் தவிர வேறு எந்த மனிதர்களும் தந்தையைத் தெரிந்து கொள்ளவே இல்லை. அதுவும் கூட வரிசைக்கிரமமான முயற்சியின் அடிப்படையில் தான் ஆகும். ஆக எல்லைக்கப்பாற்பட்ட தந்தையை அறிந்து கொள்ளவில்லை என்பதை ஒவ்வொருவரும் தாமே புரிந்து கொள்ள முடியும். மனிதர்கள் கூப்பிடுகிறார்கள், பக்தி செய்கிறார்கள். ஆனால் தந்தையின் வாழ்க்கை வரலாறு யாருக்கும் தெரியாது. தந்தை மகனை வெளிப்படுத்துவார், மகன் தந்தையை வெளிப்படுத்துவார் என்று பாடவும் பட்டுள்ளது. இப்போது குழந்தைகளாகிய நீங்கள் தான் தந்தையை வெளிப்படுத்த வேண்டும். தந்தையோ தன்னை வெளிப்படுத்திக் கொள்ள முடியாது. தந்தையோ வெளியில் செல்லமாட்டார். குழந்தைகளாகிய நீங்கள் தான் தந்தையின் அறிமுகத்தைக் கொடுக்க வேண்டும். எல்லைக்கப்பாற்பட்ட தந்தை சொர்க்கத்தை படைக்கக்கூடியவர் என்பதை கூட புரிந்து கொள்கின்றனர். இதை தெரிந்து கொண்டவர்கள், பகவானுடைய குழந்தைகளாகிய நாம் துக்கத்தில், இரும்பு யுகத்தில் ஏன் இருக்கிறோம் என்று ஆச்சரியப்படுவார்கள். இந்த கேள்வியையும் நீங்கள் கேட்க வேண்டும், முதல் கேள்வி பரமபிதா பரமாத்மாவுடன் உங்களுக்கு என்ன சம்மந்தம் என்று கேட்க வேண்டும். கேட்பவர்களுக்கு கண்டிப்பாகத் தெரியும், மற்ற யாரும் கேட்பதே இல்லை. ஏனென்றால் அவர்களுக்கே தெரியாது. நீங்கள் யாரிடம் வேண்டுமானாலும் கேட்க முடியும். ஈஸ்வரன் எங்கும் நிறைந்தவர் என்பதை பொதுவாக அனைவரும் கூறி விடுகின்றனர். ஆனால் எங்கும் நிறைந்தவர் என்பதற்கு எந்த அர்த்தமும் இல்லை. துக்கத்தை நீக்கி சுகத்தைக் கொடுப்பவர் என்று கூறுகின்றனர் அல்லவா? துக்கத்தை நீக்கக் கூடியவர், சுகத்தைக் கொடுக்கக் கூடியவரோ ஒருவர் இருக்க வேண்டும் அல்லவா? நீங்கள் சற்றே புரிய வைத்தாலும் சத்யுகத்தில் சுகமோ சுகம் இருந்தது என்று புரிந்து கொள்வார்கள். இப்போதோ துக்கமே துக்கம் தான் உள்ளது. ஆக கண்டிப்பாக அனைவரின் துக்கத்தையும் தந்தை நீக்கி இருப்பார். இதுவோ மிகவும் சகஜமான விஷயம் ஆகும். நாம் பரலௌகீக தாய் தந்தையுடையவராக ஆகியுள்ளோம். இப்போது உங்களுக்குப் புரிகிறது. இந்த ஞானத்தின் விஷயங்கள் இப்போது இங்கே நடக்கிறது, சத்யுகத்தில் நடக்காது. அங்கோ ஞானமும் கிடையாது, அஞ்ஞானமும் கிடையாது. ஞானத்தை கொடுக்கக் கூடியவர் அங்கே யாரும் இல்லை. ஞானத்தின் மூலம் பலனை அடைந்து விட்டனர். இப்போது நீங்கள் ஞானத்தின் மூலம் வரிசைக் கிரமமான முயற்சியின்படி பலனை அடைந்து கொண்டிருக்கிறீர்கள். ஆத்ம அபிமானியாக ஆவது மிகவும் முயற்சிக்குரிய விஷயம் ஆகும். சிவபாபாவின் சேவையில் மும்முரமாக ஈடுபட்டிருப்பவர் தான் ஆத்ம அபிமானியாக ஆக முடியும். தேக அபிமானம் வந்துவிடும் போது அவர்களிடமிருந்து நறுமணம் நீங்கி விடுகிறது. அவருடைய நடத்தையின் மூலம் இவர் தேக அபிமானியாக உள்ளார் என்று அனைத்தும் தெரிந்து விடும். ஆத்ம அபிமானியாக உள்ளவர்கள் மிகவும் இனிமையாக அன்பானவராக இருப்பார்கள். நாம் ஒரு தந்தையின் குழந்தைகள் சகோதரர்கள் ஆவோம். தங்களுக்குள் சகோதரன்-சகோதரியாகவும் இருக்கிறோம். இருவருமே ஸ்ரீமத்படி துல்லியமாக நடக்கக் கூடியவர்கள். ஒருவர் ஸ்ரீமத்படி நடப்பதும் இன்னொருவர்

சாக்குப்போக்கு கூறிக் கொண்டு அமர்ந்து விடுவதுமாக இருப்பதில்லை. ஸ்ரீமத்படி நடக்காதவர்களை தந்தை ஒருபோதும் தனது குழந்தை என்று கூற முடியாது. வெளியில் குழந்தாய், குழந்தாய் என்று கூறுவார் ஆனால் இந்த குழந்தை கட்டளைக்கு கீழ்ப்படியாததாக உள்ளது. இவர் என்ன பதவி அடைய முடியும் என்று பாப்தா தா இருவருமே புரிந்து கொள்ள முடியும். ஸ்ரீமத்தை காரியத்தில் ஈடுபடுத்துவதில்லை. தேக அபிமானம் இருப்பதன் காரணமாக ஸ்ரீமத் படி நடப்பதில்லை. ஆதம் அபிமானி மிகவும் இனிமையானவராக இருப்பார். இந்த அசுர உலகம் எவ்வளவு கசப்பானதாக உள்ளது. தாய்-தந்தை, சகோதரன்-சகோதரி அனைவருமே கசப்பானவர்கள். இங்கே தேக அபிமானம் உள்ள அனைவருமே கசப்பானவர்கள் ஆவார்கள். இப்போது நீங்கள் ஆதம் அபிமானியாக ஆகிக் கொண்டிருக்கிறீர்கள். சிலரோ தமோபிரதானத்திலிருந்து தமோ வரை மட்டுமே வந்துள்ளனர். முக்கியத்துவம் மட்டும் வெளிப்பட்டுள்ளது. சிலர் ரஜோ வரை வந்து சேர்ந்துள்ளனர். சதோகுணம் வரை ஒரு சிலர் வந்துள்ளனர். மெல்ல மெல்ல வந்துகொண்டே இருப்பார்கள் என்பதல்ல. எதுவரை மெது மெதுவாக நடப்பார்கள்? ஆதம் அபிமானியாக இருப்பவர்களுக்கு ஒருபோதும் இந்த வேலையை நான் ஏன் செய்ய வேண்டும், இதில் என்னுடைய கௌரவம் கெட்டு விடும் என்ற தேகத்தின் அபிமானம் இருக்காது. நீங்கள் பாகிஸ்தானில் இருந்தபோது பாபாவும் கூட குழந்தைகளுக்கு தேக அபிமானம் இல்லாத அளவுக்கு அனைத்து காரியங்களும் செய்து கொண்டிருந்தார். தேக அபிமானியாக ஆவதன் மூலமாக சத்யநாசம் ஏற்பட்டு விடும். வெளியில் பிரஜையாக ஆகக்கூடியவரை விடவும் கீழே விழுந்து விடுவார்கள். பிரஜைகளில் யார் பணக்காரராக ஆகின்றனரோ அவர்களுக்கும் கூட வேலைக்காரர்கள் கிடைப்பார்கள். இவர்களோ இன்னும் கூட வேலைக் காரர்களாக, பணியாட்களாக சென்று விடுவார்கள். இவர்களை விட அந்த பணக்காரர் நல்லவர் அல்லவா. புத்தியின் மூலம் புரிந்து கொள்ளப்படுகிறது. ஆக யார் குழந்தையாக ஆவதில்லையோ அவர்கள் உதவியாளர்களாக மட்டும் ஆகின்றனர் என்றாலும் கூட நல்ல செல்வந்தர்களாக ஆகி விடுகின்றனர். அவர்களுக்கு வேலை செய்வதற்கான அவசியம் இருப்பதில்லை. இங்கேயோ வேலை செய்ய வேண்டியிருக்கும். பிற்காலத்தில் இராஜ்ய பாக்கியம் (கிரீடம்) கிடைக்கும். இருவருமே தண்டனையை அனுபவிக்க வேண்டியிருக்கும். இந்த அனைத்து விஷயங்களையும் ஞானி ஆத்மாக்களாக இருப்பவர்கள் புரிந்து கொள்ள முடியும். அஞ்ஞானிகள் தேக அபிமானிகளாக இருக்கின்றனர். அவர்களுடைய நடத்தையே அப்படித் தான் இருக்கும். இவர் எதற்கும் உதவ மாட்டார் என்று புரிந்து கொள்ளப்படுகிறது. இங்கேயோ குழந்தைகள் ஸ்ரீமத் படி நடக்க வேண்டியிருக்கிறது. இல்லையெனில் மாயை பெரிய ஏமாற்றத்தை கொடுக்கக் கூடியதாக இருக்கின்றது. சட்டென்று தேக அபிமானம் வந்து விடுகிறது. தேக அபிமானத்தை நீக்கி ஆதம் அபிமானி ஆவதில் தான் உழைப்பு உள்ளது. இங்கே இருப்பவர்களுக்கோ பிராமணர்களின் தொடர்பு உள்ளது. வெளியிலோ உலகம் மிகவும் கெட்டதாக உள்ளது. ஞானத்தில் முதல்தரமான தொடர்பு இருக்க வேண்டும். அதன்மூலம் முழுமையாக சாயம் (ஞானம்) ஏற வேண்டும். தேக அபிமானம் உள்ளவர்களின் தொடர்பு கிடைப்பதால் ஒரேடியாக மண் துணியாகி (அசிங்கமான) விடுகிறார்கள். பிறகு கட்டளைப்படி நடப்பதில்லை. என்னிடம் வந்து கேட்டீர்கள் என்றால் உடனடியாக நீங்கள் கட்டளைக்கு கீழ்ப்படிந்தவரா இல்லையா என்பதை கூற முடியும் என்று பாபா கூறுகிறார், வரிசைக்கிரமமான முயற்சியின் அடிப்படையில் பல நல்ல குழந்தைகள் இருக்கின்றனர். அவர்கள் உள்ளத்தை குஷிப்படுத்தியபடி இருக்கின்றனர். உலகத்திலோ மிகவும் துக்கம் நிறைந்ததாக அடிதடியாக இருக்கிறது. இரத்தம் சிந்துவது நிறையவே ஏற்படுகிறது. இதனை முள் நிறைந்த காடு என்று கூறுகிறோம். நீங்கள் இதிலிருந்து ஒதுங்கி விட்டீர்கள். நீங்கள் இப்போது சங்கம யுகத்தில் இருக்கிறீர்கள். இல்லற விஷயங்களில் இருந்தபடி சங்கமத்தில் நின்றிருக்கிறோம் என்பது புத்தியில் உள்ளது. இப்போது நாம் முள்ளிலிருந்து மலராக ஆகிக் கொண்டிருக்கிறோம். முள்ளிலிருந்து மொட்டுகள் உருவாகிறது. நாம் அந்த காட்டுவாசி மனிதர்களிலிருந்து தனிப்பட்டவர்களாக உள்ளோம். நாம் தர்மத்திற்கு கட்டுப்பட்டவர்கள். உலகத்தில் தர்மத்திற்கு கட்டுப்பட்டவர்கள் நீங்கள் மட்டும் தான், அதுவும் கூட வரிசைக்கிரமமான முயற்சியின்படி இருக்கிறீர்கள். யார் தந்தையை கூட தெரிந்து கொள்ளவில்லையோ அவர்கள் (நம்) தர்மத்தை சாராதவர்கள். இந்த நேரத்தில் பாரதத்தோடு சேர்த்து அனைவருமே (நம்முடைய) தர்மத்தை சாராதவர்களாக இருக்கிறார்கள். நாங்கள் தர்மத்தை சேர்ந்தவர்கள் அல்ல என்று சொல்லவும் செய்கிறார்கள், ஆக அதர்மம் ஆகி விடுகிறது அல்லவா! தர்மத்தை சேர்ந்தவர்கள் மற்றும் அதர்மத்தை சேர்ந்தவர்கள், பாண்டவர்கள் மற்றும் கௌரவர்கள். பாண்டவர்களுடைய யுத்தம் எதுவும் நடக்கவில்லை. நம்முடையது மாயையுடன் கூடிய மறைமுகமான யுத்தமாக இருக்கிறது. இதை யாரும் தெரிந்து கொள்ள முடியாது. நாம் தந்தையை நினைவு செய்யவில்லை என்றால் மாயையின் அடி விழும், புயல் வரும். பாபா சொல்கிறார், இப்போது உங்களுடைய முகம் அந்தப் பக்கம் (சொர்க்கம்) இருக்கிறது மற்றும் பாதம் இந்தப் பக்கம் (நரகம்) இருக்கிறது. எப்போதும் புதிய உலகத்தை நினைவு செய்து கொண்டே இருக்க வேண்டும். குடும்ப விவகாரத்தில் இருந்து தான் ஆக வேண்டும். பந்தனமற்று இருக்கக்கூடியவர்களின் நிலையை விட குடும்ப விவகாரத்தில் இருக்கக்கூடியவர்களின் நிலை நன்றாக இருக்கிறது என்று பாபா சொல்கிறார். அனைவரும் ஒரே மாதிரியாக இருக்க முடியாது, வரிசைக்கிரமமாக இருக்கிறார்கள். பள்ளிக்கூடத்தில் அனைவரும் ஒரே

நம்பரில் இருப்பதில்லை. இதுவும் எல்லைக்கப்பாற்பட்ட பள்ளிக்கூடமாகும். பாபா அனைத்து சென்டரின் குழந்தைகளைப் பற்றியும் சிந்திக்கிறார். இதை தான் விசாலமான புத்தி என்று சொல்லப்படுகிறது. எப்போது தந்தையை நினைவு செய்வீர்களோ அப்போது விசாலபுத்தி உடையவர்களாக ஆவீர்கள்.

குழந்தைகளாகிய உங்களுக்கு இப்போது விசாலபுத்தி ஏற்பட்டிருக்கிறது. நீங்கள் மூலவதனம், சூட்சும வதனம், ஸ்தூல வதனம் மற்றும் இந்த முழு சக்கரமும் எப்படி சுழலுகிறது என்று தெரிந்திருக்கிறீர்கள். இதை விசாலபுத்தி அல்லது எல்லைக்கப்பாற்பட்ட புத்தி என்று சொல்லப்படுகிறது. மனிதர்களுடைய புத்தி எல்லைக்குட்பட்டது ஆகும். உங்களுடையது எல்லைக்கப்பாற்பட்ட புத்தியாக உள்ளது. குழந்தைகளாகிய நீங்கள் மிகவும் இனிமையானவராக ஆக வேண்டும். எந்தளவுக்கு இனிமையானவர்களாக ஆவார்களோ, சம்பூர்ணமாக ஆவார்களோ அந்தளவு எதிர்காலத்தில் அழிவற்றவர்களாக ஆவார்கள். நமக்குள் தேக அபிமானம் இல்லை தானே? என்று பார்க்க வேண்டும். ஏதேனும் காரியத்திற்கு மாட்டேன் என்று சொல்கிறார்கள் என்றால் இவருக்குள் தேக அபிமானம் இருக்கிறது என்று புரிந்து கொள்ளப்படுகிறது. சத்யகத்தில் அனைவரும் ஆத்ம அபிமானியாக இருப்பார்கள். தன்னுடைய பழைய உடலை விட்டு புதிய உடலை எடுக்க வேண்டும் என்று தெரிந்திருப்பார்கள். இங்கே எவ்வளவு அழுகிறார்கள். தேக அபிமானம் தான் அல்லவா ! தேகத்தின் மீது மிகுந்த அன்பு இருக்கிறது.

உங்களைப் பொறுத்தவரை இந்த உலகமே இல்லாதது போலத் தான். அசரீரியாக வந்தோம் மீண்டும் அசரீரியாக ஆகி செல்ல வேண்டும், எல்லைக்கப்பாற்பட்ட தந்தை குழந்தைகளுக்கு படிப்பிக்கிறார், அவருக்கு எவ்வளவு மரியாதை வைக்க வேண்டும். குரங்கு யாரையும் மதிக்காது. யானையைப் பார்த்தாலும் குர்-குர் என்று சப்தமிடும். ஆக யார் உள்ளுக்குள் கசப்பானவர்களாக இருக்கிறார்களோ அவர்களை நல்ல குழந்தை என்று பாபா சொல்ல மாட்டார். இவர்களை விட வெளியில் இருப்பவர்கள் நல்லவர்களாக இருக்கிறார்கள் என்று சொல்வார். மரியாதை கொடுக்க வேண்டும். இதைக் கூட நாடகம் என்று தான் சொல்வார்கள். இன்று நன்றாக நடந்து கொண்டிருக்கிறார்கள், நாளை மாயையின் புயல் வந்து விடுகிறது. நாம் புயலுக்குள் மாட்டிக் கொண்டோம் என்று புரிந்து கொள்வதில்லை. பெரிய பெரியவர்களைக் கூட புயல் தாக்குகிறது அல்லவா. அதுவும் நாடகம் என்று சொல்லப்படுகிறது. நாம் சிவபாபாவிடமிருந்து ஆஸ்தி பெறுகின்றோம், இதை மறப்பதன் மூலம் சாப்பிடும் உணவு வீணாகி விடுகிறது. சிவபாபாவின் பண்டாராவிலிருந்து (களஞ்சியம்) சாப்பிடும்போது உணவு மதிப்பு வாய்ந்ததாக ஆகி விடுகிறது. இவரை மறந்து விட்டால் பை காலியாகி விடுகிறது. பிரஜையிலும் கூட சாதாரண பதவி அடைவார்கள். நிறைய தண்டனை அடைவார்கள். ஒருவர் வழி தவறுவதன் மூலம் பிறகு மற்றவர்களுக்கும் சந்தேக புத்தியை உருவாக்குகிறார்கள். பாபாவுக்கு இரக்கம் ஏற்படுகிறது. ஆனாலும் மாயையின் யுத்தத்தை குழந்தைகளால் சகித்துக் கொள்ள முடிவதில்லை. பாபா நிறைய கற்றுக் கொடுக்கிறார். ஆடாத அசையாதவராக இருக்க வேண்டும். அப்படி இருக்கவில்லை என்றால் அவர் வெள்ளி யுகம் வரைக்கும் வந்தடையவில்லை என்று பாபா புரிந்து கொள்கிறார். அதிசயமாக இருக்கிறது. ஞானம் முழுமையாக இல்லாத காரணத்தினால், சிவ பாபாவுடன் யோகம் இல்லாத காரணத்தினால் விழுந்து விடுகிறார்கள். புயல் எப்படி எப்படியெல்லாம் வருகிறது. ஏறுவதும் விழுவதும் ஏற்பட்டுக் கொண்டே இருக்கிறது. விழுந்து விட்டால் பிறகு எழுந்து நிற்க வேண்டும் அல்லவா. நம்முடைய வேலை சிவபாபாவோடு இருக்கிறது. எதுவாக இருந்தாலும் நாம் சிவபாபாவிடமிருந்து ஆஸ்தி பெற வேண்டும். மம்மா-பாபா கூட அவரிடமிருந்து தான் பெறுகிறார்கள், அவரைத் தான் நினைவு செய்ய வேண்டும். அவருடைய முரளியைக் கேட்க வேண்டும். இல்லையெனில் எங்கு செல்வார்கள். கடை ஒன்று தான் அல்லவா? இங்கே வராமல் முக்தி-ஜீவன் முக்தி கிடைக்க முடியாது. தந்தை முன்னால் வந்து தான் ஆக வேண்டும். யாரேனும் பந்தனமுடையவர்களாக இருக்கிறார்கள், பாபாவின் நினைவில் இறந்து விடுகிறார்கள் என்றால் அவர் கூட நல்ல பதவி அடைவார். இங்கே யார் தேக அபிமானத்தில் வந்து அவமரியாதை செய்கிறார்களோ அவர்களை விட அவருடைய (பந்தனமுடையவர்களின்) பதவி நல்லதாக இருக்கும். ஏனெனில் பாபாவின் நினைவில் இறந்தார் அல்லவா! நல்ல சௌபாக்கியம் அல்லவா! இந்த ஞான மார்க்கத்தில் வேறு எந்த கஷ்டமும் கிடையாது. மிகவும் எளிமையானது. இங்கே மிகவும் ஆத்ம அபிமானியாக ஆக வேண்டும். மிகுந்த தேக அபிமானத்தில் இருக்கிறார்கள். பாபா வேறெதுவும் சொல்வதில்லை. மனதில் மட்டும் இரக்கம் ஏற்படுகிறது. சிவபாபாவின் பண்டாராவிலிருந்து சரீர் நிர்வாகம் செய்கிறார்கள். யக்ஞ பராமரிப்பு கொஞ்சம் கூட செய்யவில்லை என்றால் என்ன பதவி அடைவார்கள்? இந்த யக்ஞத்தை மிகவும் பராமரிப்பு செய்ய வேண்டும். எங்கே சென்டர்கள் திறக்கப்பட்டாலும் அது சிவபாபாவுடைய யக்ஞமாக இருக்கிறது. இந்த யக்ஞத்தை படைப்பதற்கு வெறும் மூன்றடி நிலம் தேவை, அவ்வளவு தான். வயதானவர்களாக இருக்கிறார்கள், மற்றவர்களுக்குப் புரிய வைக்க முடியவில்லை என்றால் வேறு சகோதரிகள் அல்லது சகோதரர்களை அழையுங்கள். ஒரு சிறிய அறையை உருவாக்குங்கள் மற்றும் போர்டு வையுங்கள். இது மிகப் பெரிய புண்ணிய காரியம் ஆகும். இப்போது கலியுகமாக இருக்கிறது. விநாசம் கண் முன் நிற்கிறது. தந்தையிடமிருந்து கண்டிப்பாக

சொர்க்கத்தின் ஆஸ்தி பெற வேண்டும். எப்போது பழைய உலகம் முடிந்து புதிய உலகம் ஸ்தாபனை ஆகிறதோ அந்த சங்கமத்தில் தான் சொர்க்கத்தின் ஆஸ்தி கிடைக்கிறது. சங்கம யுகத்தில் ஆஸ்தி கிடைக்கிறது, அது பிறகு எதிர்காலத்திற்கு அழிவற்றதாக ஆகி விடுகிறது. நீங்கள் நிறைய புரிய வைக்க முடியும். வெறும் மூன்றடி நிலம் தேவை. அவ்வளவு தான். ஒருவர் இரண்டு பேர் வந்தாலும் ஆஹா சௌபாக்கியம். நீங்கள் மன்மனா பவ என்ற ஒரேயொரு மந்திரம் கொடுக்கிறீர்கள். தந்தையை நினைவு செய்யுங்கள் என்று மட்டும் சொல்கிறீர்கள், அப்போது கடைசியில் புத்தியில் என்ன உள்ளதோ அந்த பதவி கிடைத்து விடும். பாபா சொர்க்கிஷத்தின் பொக்கிஷத்தை கொடுக்கிறார். கேட்டார்கள், புத்தியில் பதிந்தது, சொர்க்கத்திற்கு வரத்தகுதியுடையவர் ஆகி விட்டனர் அவ்வளவு தான். இடம் கொடுத்தவருக்கு புண்ணியம் கிடைத்து விடுகிறது. பாபா எவ்வளவு எளிதாக்கி சொல்கிறார். யாருக்கும் சுக தாமத்தின் வழி சொல்லுங்கள். பிரஜையாக ஆனாலும் நல்லது தான், வரிசைக்கிரமமாக உருவாகிக் கொண்டே போகிறார்கள். மூன்றடி நிலத்திற்கு புகழ் இருக்கிறது. இதன்மூலம் நீங்கள் உலகத்தின் எஜமானர்கள் ஆகி விடுகின்றீர்கள். நாங்கள் உலகத்தின் எஜமானர் என்று பிரஜைகள் கூட சொல்கிறார்கள். இந்த வீடு கூட மூன்றடி நிலம் அல்லவா! மூன்றடி நிலத்தில் ஆரம்பமானது. ஒரு அறை இருந்தது. பிறகு மெது மெதுவாக பெரிதானது. நீங்கள் இந்த பைசாவை வைத்து என்ன செய்ய போகின்றீர்கள்? என்று பாபா கேட்கும்படியாக நிறைய பேர் வருவார்கள். உங்களுக்கு மிக நல்ல வழி சொல்கின்றேன் - மூன்றடி நிலத்தை எடுத்து கொள்ளுங்கள், 10-15 மருத்துவமனை, கல்லூரி திறங்கள், தன்னுடைய கிராமத்தில் ஒரு வீட்டை வாடகைக்கு எடுங்கள். இவையனைத்தும் அழிந்து போய் விடும். இதை விட இந்த செலவில் 10-15 சென்டர்கள் திறந்தீர்கள் என்றால் நிறைய பேருக்கு நன்மை ஏற்படும். நீங்கள் பெரிய செல்வந்தர்களாக ஆகி விடுவீர்கள். நீங்கள் சிறிய இடத்தில் கூட இந்த கல்லூரியை திறக்க முடியும். நீங்கள் மற்றவர்களுக்கு வழி சொல்ல வேண்டும், குருடர்களின் கைத்தடியாக ஆக வேண்டும். மனிதர்களை எழுப்ப வேண்டியிருக்கிறது. தந்தை மற்றும் ஆஸ்தியை நினைவு செய்தால் போதும் உங்களுடைய படகு கரை சேர்ந்து விடும். மற்ற எந்த செலவு போன்ற விஷயங்களே இல்லை. எல்லைக்கப்பாற்பட்ட தந்தையிடமிருந்து எல்லைக்கப்பாற்பட்ட ஆஸ்தியை அடையுங்கள். புரிய வைப்பது மிக எளிது. நல்லது.

இனிமையிலும் இனிமையான தேடிக்கண்டெடுக்கப்பட்ட செல்லக் குழந்தைகளுக்கு தாயும் தந்தையுமான பாப்தாதாவின் அன்பு நினைவுகள் மற்றும் காலை வணக்கங்கள். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:

1. முதல் தரமான ஞானம் நிறைந்த ஆத்மாக்களின் தொடர்பில் இருக்க வேண்டும். ஆத்ம அபிமானியாக ஆக வேண்டும். தேக அபிமானத்தில் இருப்பவர்களின் தொடர்பிலிருந்து தூரமாக இருக்க வேண்டும்.
2. யக்ஞத்தை மிகுந்த அன்புடன் உண்மையான மனதுடன் பராமரிப்பு செய்ய வேண்டும். மிக இனிமையானவராக ஆக வேண்டும். நல்ல குழந்தையாக ஆகிக் காட்ட வேண்டும். எந்த அவ மரியாதையும் செய்யக் கூடாது.

வரதானம்: தன்னுடைய நெற்றியில் எப்போதும் தந்தையின் ஆசீர்வாதங்களின் கரத்தை அனுபவம் செய்யக்கூடிய தடைகளை அழிப்பவர் ஆகுக.

விளக்கம்: யாருக்குள் சர்வ சக்திகளும் இருக்கிறதோ அவர்களே தடைகளை அழிப்பவராக ஆக முடியும். ஆகையால் எப்போதும் நான் மாஸ்டர் சர்வ சக்திவான் என்ற போதையில் இருங்கள். சர்வ சக்திகளையும் சமயப்படி காரியத்தில் பயன்படுத்துங்கள். எந்த ரூபத்தில் மாயை வந்தாலும் நீங்கள் ஞானம் நிறைந்தவராக ஆகி விடுங்கள். தந்தையின் கரத்தையும் துணையையும் அனுபவம் செய்தபடி இணைந்த சொரூபமாக இருங்கள். தினமும் அமிர்தவேளையில் வெற்றித் திலகத்தை நினைவில் கொண்டு வாருங்கள். பாப்தாதாவின் ஆசீர்வாதங்களின் கரம் என்னுடைய நெற்றியில் உள்ளது என்று அனுபவம் செய்தீர்கள் என்றால் தடைகளை அழிப்பவராக ஆகி எப்போதும் கவலையற்று இருப்பீர்கள்.

கலோகன்: சேவையின் மூலம் அழிவற்ற குவியின் அனுபவம் செய்யக்கூடிய மற்றும் செய்விக்கக்கூடியவர் தான் உண்மையான சேவாதாரிகள் ஆவர்.